

ശിവാനന്ദലഹരീ

കലാഭയാം ചുഡാലങ്കൃതശശികലാഭയാം നിജതപഃ
ഫലാഭയാം ഭക്തേഷു പ്രകടിതഫലാഭയാം ഭവതു മേ
ശിവാഭയാമസ്തോകത്രിഭുവനശിവാഭയാം ഹൃദി പുന
ർഭവാഭയാമാനന്ദസ്ഫുരദനുഭവാഭയാം നതിരിയം 1

ഗലന്തീ ശംഭോ തച്ചരിതസരിതഃ കിൽബിഷരജോ
ദലന്തീ ധീകുല്യാസരണിഷു പതന്തീ വിജയതാം
ദിശന്തീ സംസാരഭ്രമണപരിതാപോപശമനം
വസന്തീ മച്ചേതോഹൃദഭുവി ശിവാനന്ദലഹരീ 2

ത്രയീവേദ്യം ഹൃദ്യം ത്രിപുരഹരമാദ്യം ത്രിനയനം
ജടാഭാരോദാരം ചലദുരഗഹാരം മൃഗധരം
മഹാദേവം ദേവം മയി സദയഭാവം പശുപതിം
ചിദാലംബം സാംബം ശിവമതിവിധംബം ഹൃദി ഭജേ 3

സഹസ്രം വർതന്തേ ജഗതി വിബുധാഃ ക്ഷുദ്രഫലദാ
ന മന്യേ സ്വപ്നേ വാ തദനുസരണം തത്കൃതഫലം
ഹരിബ്രഹ്മാദീനാമാപി നികടഭാജാമസുലഭം
ചിരം യാചേ ശംഭോ തവ പദാംഭോജജ്ജനം 4

സ്മൃതൗ ശാസ്ത്രേ വൈദ്യേ ശകുനകവിതാഗാനഫണിതൗ
പുരാണേ മന്ത്രേ വാ സ്തുതിനടനഹാസ്യേഷചതുരഃ
കഥം രാഗ്ഗ്യാം പ്രീതിർഭവതി മയി കോ.അഹം പശുപതേ
പശും മാം സർവഗ്ഗ്യാം പ്രഥിത കൃപയാ പാലയ വിഭോ 5

ഘടോ വാ മൃത്പിണ്ഡോ.അപ്യണ്ണരപി ച ധൂമോ.അഗ്നിരചലഃ
പടോ വാ തന്തുർവാ പരിഹരതി കിം ഘോരശമനം
വൃഥാ കണ്ഠകേഷാഭം വഹസി തരസാ തർകവചസാ
പദാംഭോജം ശംഭോർഭജേ പരമസൗഖ്യം വ്രജ സുധീഃ 6

മനസ്സേ പാദാബ്ജേ നിവസതു വചഃ സ്തോത്രഫണിതൗ
കരൗ ചാഭ്യർചായാം ശ്രുതിരപി കഥാകർണനവിധൗ
തവ ധ്യാനേ ബുദ്ധിർനയനയുഗലം മുർതിവിഭവേ
പരഗ്രന്ഥാൻ കൈർവാ പരമശിവ ജാനേ പരമതഃ 7

യഥാ ബുദ്ധിഃ ശുക്ലൗ രജതമിതി കാചാശ്മനി മണി
ർജലേ പൈഷ്ടേ ക്ഷീരം ഭവതി മൃഗത്യഷ്ണാസു സലിലം
തഥാ ദേവഭ്രാന്ത്യോ ഭജതി ഭവദന്യം ജഡജനോ

മഹാദേവേശം ത്യാം മനസി ച ന മത്യാ പശുപതേ 8

ഗഭീരേ കാസാരേ വിശതി വിജനേ ഘോരവിപിനേ
വിശാലേ ശൈലേ ച ഭ്രമതി കുസുമാർഥം ജഡമതിഃ
സമർപ്യൈകം ചേതഃ സരസിജമുമാനാഥ ഭവതേ
സുഖേനാവസ്ഥാത്യം ജന ഇഹ ന ജാനാതി കിമഹോ 9

നരത്യാം ദേവത്യാം നഗവനമൃഗത്യാം മശകതാ
പശുത്യാം കീടത്യാം ഭവതു വിഹഗത്യാദി ജനനം
സദാ താത്പാദാബ്ജസ്മരണപരമാനന്ദലഹരീ
വിഹാരാസക്ലം ചേദ്ധ്യദയമിഹ കിം തേന വപുഷാ 10

വടുർവാ ഗേഹീ വാ യതിരപി ജടീ വാ തദിതരോ
നരോ വാ യഃ കശ്ചിദ്ഭവതു ഭവ കിം തേന ഭവതി
യദീയം ഹൃത്പദ്മം യദി ഭവദധീനം പശുപതേ
തദീയസ്ത്വം ശംഭോ ഭവസി ഭവഭാരം ച വഹസി 11

ഗുഹായാം ഗേഹേ വാ ബഹിരപി വനേ വാ.അദ്രിശിഖരേ
ജലേ വാ വൗ വാ വസതു വസതേഃ കിം വദ ഫലം
സദാ യസ്യൈവാന്തഃകരണമപി ശംഭോ തവ പദേ
സ്ഥിതം ചേദ്യോഗോ.അസൗ സ ച പരമയോഗീ സ ച സുഖീ 12

അസാരേ സംസാരേ നിജജനദുരേ ജഡധിയാ
ഭ്രമന്തം മാമന്ധം പരമകൃപയാ പാതുമുചിതം
മദന്യഃ കോ ദീനസ്തവ കൃപണരക്ഷാതിനിപുണ
സ്താദന്യഃ കോ വാ മേ ത്രിജഗതി ശരണ്യഃ പശുപതേ 13

പ്രഭൃസ്ത്വം ദീനാനാം ഖലു പരമബന്ധുഃ പശുപതേ
പ്രമുഖ്യോ.അഹം തേഷാമപി കിമുത ബന്ധുത്വമനയോഃ
തായൈവ ക്ഷന്തവ്യാഃ ശിവ മദപരാധാശ്ച സകലാഃ
പ്രയത്താത്കർതവ്യം മദവനമിയം ബന്ധുസരണിഃ 14

ഉപേക്ഷാ നോ ചേത് കിം ന ഹരസി ഭവദ്ധ്യാനവിമുഖാ.
ദുരാശാഭ്യയിഷ്ഠാം വിധിലിപിമശക്നോ യദി ഭവാൻ
ശിരസ്തദൈധാത്രം ന നഖലു സുവൃത്തം പശുപതേ
കഥം വാ നിര്യതം കരനഖമുഖേനൈവ ലുലിതം 15

വിരിഞ്ചിർദീർഘായുർഭവതു ഭവതാ തത്പരശിര
ശ്ചതുഷ്കം സംരക്ഷ്യം സ ഖലു ഭൂവി ദൈന്യം ലിഖിതവാൻ
വിചാരഃ കോ വാ മാം വിശദ കൃപയാ പാതി ശിവ തേ

കടാക്ഷവ്യാപാരഃ സ്വയമപി ച ദീനാവനപരഃ 16

ഫലാദാ പുണ്യാനാം മയി കരുണയാ വാ തായി വിഭോ
പ്രസന്നേ.അപി സാമിൻ ഭവദമലപാദാബ്ജയുഗലം
കഥം പശ്യേയം മാം സ്ഥഗയതി നമഃ സംഭ്രമജ്ജുഷാ.
നിലിമ്പാനാം ശ്രോണിർനിജകനകമാണിക്യമകൃതൈഃ 17

ത്വമേകോ ലോകാനാം പരമഫലദോ ദിവ്യപദവീ.
വഹന്തസ്തന്മൂലാം പുനരപി ഭജന്തേ ഹരിമുഖാഃ
കിയദാ ദാക്ഷിണ്യം തവ ശിവ മദാശാ ച കിയതീ
കദാ വാ മദ്രക്ഷാം വഹസി കരുണാപൂരിതദ്യുശാ 18

ഘനേവ്വപഗേ

ദുരാശാഭ്യയിഷ്ഠോ ദുരധിപഗൃഹദാരഘടകേ
ദുരന്തേ സംസാരേ ദുരിതനിലയേ ദുഃഖജനകേ
മദായാസം കിം ന വ്യപനയസി കന്യോപകൃതയേ
വദേയം പ്രീതിശ്ചേത്തവ ശിവ കൃതാർഥാഃ ഖലു വയം 19

സദാ മോഹാടവ്യാം ചരതി യുവതീനാം കുചഗിരഠ
നടത്യാശാശാഖാസ്പടതി രധിതി സൈരമഭിതഃ
കപാലിൻ ഭിക്ഷോ മേ ഹൃദയകപിമത്യന്തചപലം
ദ്യുഃ ഭക്ത്യാ ബദ്ധാ ശിവ ഭവദധീനം കുരു വിഭോ 20

ധൃതിസ്തംഭാധാരാം ദൃഢഗുണനിബദ്ധാം സഗമനാം
വിചിത്രാം പദ്മാവ്യോം പ്രതിദിവസസന്മാർഗ്ഗഘടിതാം
സ്ഥരാദേ മച്ചേതഃസ്ഫുടപടകുടീം പ്രാപ്യ വിശദാം
ജയ സാമിൻ ശക്ത്യാ സഹ ശിവഗണൈഃ സേവിത വിഭോ 21

പ്രലോഭാദ്ദൈവ്യരർഥാഹരണപരതന്ത്രോ ധനിഗൃഹേ
പ്രവേശോദ്യുക്തസ്തൻ ഭ്രമതി ബഹുധാ തസ്കരപതേ
ഇമം ചേതശ്ചോരം കഥമിഹ സഹേ ശംകര വിഭോ
തവാധീനം കൃതാ മയി നിരപരാധേ കുരു കൃപാം 22

കരോമി താത്പൂജാം സപദി സുഖദോ മേ ഭവ വിഭോ
വിധിതാം വിഷ്ണുതാം ദിശസി ഖലു തസ്യാഃ ഫലമിതി
പുനശ്ച താം ദ്രഷ്ടും ദിവി ഭൂവി വഹൻ പക്ഷിമൃഗതാ
മദ്യഷ്ടാ തത്ഖേദം കഥമിഹ സഹേ ശംകര വിഭോ 23

കദാ വാ കൈലാസേ കനകമണിസൗധേ സഹഗണൈ
ർവസൻ ശംഭോരഗ്രേ സ്ഫുടഘടിതമൂർധാഞ്ജലിപുടഃ

വിഭോ സാംബ സ്വാമിൻ പരമശിവ പാഹീതി നിഗദൻ
വിധാത്യീണാം കൽപാൻ ക്ഷണമിവ വിനേഷ്യാമി സുഖതഃ 24

സ്തവൈർബ്രഹ്മാദീനാം ജയജയവചോഭിർനിയമിനാം.
ഗണാനാം കേലീഭിർമദകലമഹോക്ഷസ്യ കകുദി
സ്ഥിതം നീലഗ്രീവം ത്രിനയനമുമാശ്ലിഷ്ടവപുഷം
കദാ താം പശ്യേയം കരധൃതമൃഗം ഖണ്ഡപരശൂം 25

കദാ വാ താം ദൃഷ്ട്വാ ശിരിശ തവ ഭവ്യാങ്ഘ്രിയുഗലം
ശൃഹീതാം ഹസ്താഭ്യാം ശിരസി നയനേ വക്ഷസി വഹൻ
സമാശ്ലിഷ്ട്യാഘ്രായ സ്ഫുടജലജഗന്ധാൻ പരിമലാ
നലാഭ്യാം ബ്രഹ്മാദ്യൈർമുദമനുഭവിഷ്യാമി ഹൃദയേ 26

കരസ്ഥേ ഹേമാദ്രൗ ശിരിശ നികടസ്ഥേ ധനപതൗ
ശൃഹസ്ഥേ സ്വർഭൂജാ.അമരസുരഭീചിന്താമണിഗണേ
ശിരസ്ഥേ ശീതാംശൗ ചരണയുഗലസ്ഥേ.അഖിലശൃഭേ
കമർഥം ദാസ്യേ.അഹം ഭവതു ഭവദർഥം മമ മനഃ 27

സാരൂപ്യം തവ പുജനേ ശിവ മഹാദേവേതി സംകീർതനേ
സാമീപ്യം ശിവഭക്തിധൂര്യജനതാസാംഗത്യസംഭാഷണേ
സാലോക്യം ച ചരാചരാത്മകതന്യുധ്യാനേ ഭവാനീപതേ
സായുജ്യം മമ സിദ്ധമത്ര ഭവതി സ്വാമിൻ കൃതാർഥോ.അസ്മ്യഹം
28

താത്പാദാംബുജമർചയാമി പരമം താം ചിന്തയാമ്യനഹം
താമീശം ശരണം വ്രജാമി വചസാ താമേവ യാചേ വിഭോ
വീക്ഷാം മേ ദിശ ചാക്ഷുഷീം സകരുണാം ദിവൈശ്ചിരം പ്രാർഥിതാം
ശംഭോ ലോകഗുരോ മദീയമനസഃ സൗഖ്യോപദേശം കുരു 29

വസ്ത്രോദ്ധൃതവിധൗ സഹസ്രകരതാ പുഷ്പാർചനേ വിഷ്ണുതാ
ഗന്ധേ ഗന്ധവഹാത്തതാ.അന്നപചനേ ബർഹിർമുഖാധ്യക്ഷതാ
പാത്രേ കാഞ്ചനഗർഭതാസ്തി മയി ചേദ് ബാലേന്ദുചൂഡാമണേ
ശുശ്രൂഷാം കരവാണി തേ പശുപതേ സ്വാമിൻ ത്രിലോകീഗുരോ 30

നാലം വാ പരമോപകാരകമിദം തോകം പശുനാം പതേ
പശ്യൻ കൃക്ഷിഗതാൻ ചരാചരഗണാൻ ബാഹ്യസ്ഥിതാൻ രക്ഷിതും
സർവ്വമർത്യപലായനൗഷധമതിജാലാകരം ഭീകരം
നിക്ഷിപ്തം ഗരലം ഗലേ ന ശിലിതം നോദ്ഗീർണമേവ തായാ 31

ജാലോഗ്രഃ സകലാമരാതിഭയദഃ ക്ഷേപലഃ കഥം വാ തായാ

ദ്യുഷ്ടഃ കിം ച കരേ ധൃതഃ കരതലേ കിം പക്ഷജംബുഫലം
ജിഹ്വായാം നിഹിതശ്ച സിദ്ധൗലൂടികാ വാ കണ്ഠദേശേ ഭൃതഃ
കിം തേ നീലമണിർവിഭൃഷണമയം ശംഭോ മഹാത്മൻ വദ 32

നാലം വാ സകുദേവ ദേവ ഭവതഃ സേവാ നതിർവാ നൃതിഃ
പുജാ വാ സ്മരണം കഥാശ്രവണമപ്യാലോകനം മാദ്യശാം
സാമിന്നസ്ഥിരദേവതാനുസരണായാസേന കിം ലഭ്യതേ
കാ വാ മുക്തിരിതഃ കുതോ ഭവതി ചേത് കിം പ്രാർഥനീയം തദാ
33

കിം ബ്രഹ്മസ്തവ സാഹസം പശുപതേ കന്യാസ്തി ശംഭോ ഭവ
ഭൈരവം ചേദ്യശമാത്മനഃ സ്ഥിതിരിയം ചാനന്യഃ കഥം ലഭ്യതേ
ഭൃത്യദേവഗണം ത്രസന്മുനിഗണം നശ്യത്പ്രപഞ്ചം ലയം
പശ്യന്നിർഭയ ഏക ഏവ വിഹരത്യാനന്ദസാന്ദ്രോ ഭവാൻ 34

യോഗക്ഷേമധൂരംധരസ്യ സകലശ്രേയഃപ്രദോദ്യോഗിനോ
ദ്യുഷ്ടാദ്യുഷ്ടമതോപദേശകൃതിനോ ബാഹ്യാന്തരവ്യാപിനഃ
സർവ്വശ്ച സ്യ ദയാകരസ്യ ഭവതഃ കിം വേദിതവ്യം മയാ
ശംഭോ ത്വം പരമാന്തരങ്ഗ ഇതി മേ ചിത്തേ സ്മരാമ്യനഹം 35

ഭക്തോ ഭക്തിഗുണാവൃതേ മുദമ്യതാപൂർണേ പ്രസന്നേ മനഃ
കുംഭേ സാംബ തവാങ്ഘ്രിപല്ലവയുഗം സംസ്ഥാപ്യ സംവിത്ഫലം
സത്വം മന്ത്രമുദീരയന്നിജശരീരാഗാരശുദ്ധിം വഹൻ
പുണ്യാഹം പ്രകടീകരോമി രുചിരം കല്യാണമാപാദയൻ 36

ആനായാംബുധിമാദരേണ സുമനസ്സംഘാഃ സമുദ്യമനോ
മനമാനം ദൃഢഭക്തിരജ്ജുസഹിതം കൃത്വാ മഥിതാ തതഃ
സോമം കൽപതരും സുപർവസുരഭിം ചിന്താമണിം ധീമതാം
നിത്യാനന്ദസുധാം നിരന്തരമാസൗഭാഗ്യമാതനാതേ 37

പ്രാക്പുണ്യാചലമാർഗദർശിതസുധാമൂർതിഃപ്രസന്നഃ ശിവഃ
സോമഃ സർഗുണസേവീതോ മൃഗധരഃ പൂർണസ്തമോമോചകഃ
ചേതഃ പുഷ്പകലക്ഷിതോ ഭവതി ചേദാനന്ദപാഥോനിധിഃ
പ്രാഗതേത്യേന വിജ്യംഭതേ സുമനസാം വൃത്തിസ്തദാ ജായതേ 38

ധർമ്മോ മേ ചതുരങ്ഘ്രികഃ സുചരിതഃ പാപം വിനാശം ഗതം
കാമക്രോധമദാദയോ വിഗലിതാഃ കാലാഃ സുഖാവിഷ്കൃതാഃ
ശ്ശ്യാനാനന്ദമഹൗഷധിഃ സുഫലിതാ കൈവല്യനാഥേ സദാ
മാന്യേ മാനസപുണ്ഡരീകനഗരേ രാജാവതംസേ സ്ഥിതേ 39

ധീയന്ത്രേണ വചോഘടേന കവിതാകുല്യോപകുല്യാക്രമൈ
രാസീതൈശ്ച സദാശിവസ്യ ചരിതാംഭോരാശിദിവ്യാമൃതൈഃ
ഹൃത്കേദാരയുതാശ്ച ഭക്തീകലമാഃ സാഹല്യമാതനതേ
ദുർഭിക്ഷാൻ മമ സേവകസ്യ ഭഗവൻ വിശേഷ ഭീതിഃ കുതഃ 40

പാപോത്പാതവിമോചനായ രൂചിരൈശ്ചര്യായ മൃത്യുഞ്ജയ
സ്തോത്രധ്യാനനതിപ്രദക്ഷിണസപര്യാലോകനാകർണനേ
ജിഹ്വാചിത്തശിരോങ്ഘ്രിഹസ്തനയനശ്രോത്രൈരഹം പ്രാർഥിതോ
മാമാഗ്ന്യുപയ തന്നിരൂപയ മുഹൂർമ്മാമേവ മാ മേ.അവചഃ 41

ഗാംഭീര്യം പരിഖാപദം ഘനധൃതിഃ പ്രാകാര ഉദ്യദ്ഗുണ
സ്തോമശ്ചാപ്തബലം ഘനേന്ദ്രിയചയോ ദ്വാരാണി ദേഹേ സ്ഥിതിഃ
വിദ്യാവസ്തുസംജ്ജ്വലിതൃഖിലസാമഗ്രീസമേതേ സദാ
ദുർഗാതിപ്രിയദേവ മാമകമനോദുർഗേ നിവാസം കുരു 42

മാ ഗച്ഛ ത്വമിതസ്തതോ ഗിരിശ ഭോ മയ്യേവ വാസം കുരു
സ്വാമിനാദികിരാത മാമകമനഃകാന്താരസീമാന്തരേ
വർത്തന്തേ ബഹുശോ മൃഗാ മദജുഷോ മാത്സര്യമോഹാദയ
സ്താൻ ഹത്യാ മൃഗയാവിനോദരുചിതാലാഭം ച സമ്പ്രാപ്സ്യസി
43

കരലഗന്ധഗഃ കരീന്ദ്രഭങ്ഗോ
ഘനശാർദ്ദുലവിഖണ്ഡനോ.അസ്തജന്തുഃ
ഗിരിശോ വിശദാകൃതിശ്ച ചേതഃ
കുഹരേ പഞ്ചമുഖോസ്തി മേ കുതോ ഭീഃ 44

ചന്ദഃശാഖിശിഖാനിതൈർദിജ്ജവരൈഃ സംസേവിതേ ശാശ്വതേ
സൗഖ്യാപാദിനി ഖേദഭേദിനി സുധാസാരൈഃ ഫലൈർദീപിതേ
ചേതഃപക്ഷിശിഖാമണേ ത്യജ വൃഥാസംചാരമന്യൈരലം
നിത്യം ശംകരപാദപദ്മയുഗലീനീഡേ വിഹാരം കുരു 45

ആകീർണേ നഖരാജികാന്തിവിഭവൈരുദ്യത്സുധാവൈഭവൈ
രാധൗതേപി ച പദ്മരാഗലലിതേ ഹംസവ്രജൈരാശ്രിതേ
നിത്യം ഭക്തിവധുഗണൈശ്ച രഹസി സോച്ഛാവിഹാരം കുരു
സ്ഥിതിയാ മാനസരാജഹംസ ഗിരിജാനാമാങ്ഘ്രിസൗധാന്തരേ 46

ശംഭുധ്യാനവസന്തസംഗിനി ഹൃദാരാമേ.അഘജീർണച്ചദാഃ
സ്രസ്താ ഭക്തിലതാച്ഛാ വിലസിതാഃ പുണ്യപ്രവാലശ്രിതാഃ
ദീപ്യന്തേ ഗുണകോരകാ ജപവചഃപുഷ്പാണി സദാസനാ
ഗ്ന്യുനാനന്ദസുധാമരന്ദലഹരീ സംവിത്ഫലാഭ്യുന്നതിഃ 47

നിത്യാനന്ദസാലയം സുരമുനിസാന്താംബുജാതാശ്രയം
സ്വച്ഛം സദ്വിജസേവിതം കലുഷഹൃത്സദാസനാവിഷ്കൃതം
ശംഭുധ്യാനസരോവരം വ്രജ മനോ ഹംസാവതംസ സ്ഥിരം
കിം ക്ഷുദ്രാശ്രയപലപ്രമേണസംജാതശ്രമം പ്രാപ്സ്യസി 48

ആനന്ദമൃതപൂരിതാ ഹരപദാംഭോജാലവാലോദ്യതാ
സ്തൈര്യോപാലനമുപേത്യ ഭക്തിലതികാ ശാഖോപശാഖാനിതാ
ഉച്ചൈർമാനസകായമാനപടലീമാക്രമ്യ നിഷ്കൽമഷാ
നിത്യാഭീഷ്ടഫലപ്രദാ ഭവതു മേ സത്കർമ്മസംവർധിതാ 49

സന്ധ്യാരംഭവിജ്യംഭിതം ശ്രുതിശിരസ്ഥാനാന്തരാധിഷ്ഠിതം
സപ്രേമഭ്രമരാഭിരാമമസകൃത് സദാസനാശോഭിതം
ഭോഗീന്ദ്രഭരണം സമസ്തസുമനഃപൂജ്യം ഗുണാവിഷ്കൃതം
സേവേ ശ്രീശിരീമല്ലികാർജുനമഹാലിങ്ഗം ശിവാലിങ്ഗിതം 50

ഭൃംഗീച്ചാനടനോൽകടഃ കരമദിഗ്രാഹി സ്പുരന്മാധവാ
ഘോദോ നാദയുതോ മഹാസിതവപുഃ പഞ്ചേഷുണാ ചാദ്യതഃ
സത്പക്ഷഃ സുമനോവനേഷു സ പുനഃ സാക്ഷാന്മദീയേ മനോ
രാജീവേ ഭ്രമരാധിപോ വിഹരതാം ശ്രീശൈലവാസീ വിഭുഃ 51

കാരുണ്യാമൃതവർഷിണം ഘനവിപദ്ഗ്രീഷ്മച്ചിദാകർമ്മം
വിദ്യാസസ്യഫലോദയായ സുമനഃസംസേവ്യമിച്ചാകൃതിം
നൃത്യദ്ഭക്തമയുരമദ്രിനിലയം ചഞ്ചജ്ജടാമണ്ഡലം
ശംഭോ വാഞ്ചതി നീലകന്ധര സദാ താം മേ മനശ്ചാതകഃ
52

ആകാശേന ശിഖി സമസ്തഫണിനാം നേത്രോ കലാപീ നതാ
.അനുഗ്രാഹിപ്രണവോപദേശനിനദൈഃ കേകീതി യോ ഗീയതേ
ശ്യാമാം ശൈലസമുദ്ഭവാം ഘനരുചിം ദൃഷ്ട്വാ നടന്തം മുദാ
വേദാന്തോപവനേ വിഹാരരസികം തം നീലകണ്ഠം ഭജേ 53

സന്ധ്യാഘർമ്മദിനാത്യയോ ഹരികരാഘാതപ്രഭൃതാനക
ധാനോ വാരിദഗർജിതം ദിവിഷദാം ദൃഷ്ട്വച്ഛിടാ ചഞ്ചലാ
ഭക്താനാം പരിതോഷബാഷ്പവിതതിർവൃഷ്ടിർമയൂരീ ശിവാ
യസ്മിന്നുജ്ജ്വലതാണഡവം വിജയതേ തം നീലകണ്ഠം ഭജേ 54

ആദ്യായാമിതതേജസേ ശ്രുതിപദൈർവേദ്യായ സാധ്യായ തേ
വിദ്യാനന്ദമയാത്മനേ ത്രിജഗതഃ സംരക്ഷണോദ്യോഗിനേ
ധ്യേയായാഖിലയോഗിഭിഃ സുരഗണൈർഗേയായ മായാവിനേ
സംയക്താണഡവസംഭ്രമായ ജടിനേ സേയം നതിഃ ശംഭവേ 55

നിത്യായ ത്രിഗുണാത്മനേ പുരജിതേ കാത്യായനീശ്രേയസേ
സത്യായാദികൃടുംബിനേ മുനിമനഃ പ്രത്യക്ഷചിന്തൂർതയേ
മായാസ്യഷ്ടജഗത്തായ സകലാംനായാന്തസംചാരിണേ
സായം താണ്ഡവസംഭ്രമായ ജടിനേ സേയം നതിഃ ശംഭവേ 56

നിത്യം സോദരപോഷണായ സകലാനുദൃശ്യ വിത്താശയാ
വ്യർഥം പര്യടനം കരോമി ഭവതഃ സേവാം ന ജാനേ വിഭോ
മജ്ജന്മാന്തരപുണ്യപാകബലതസ്ത്വം ശർവ സർവാന്തര
സ്തിഷ്ഠാസ്യേവ ഹായ് തേന വാ പശുപതേ തേ രക്ഷനീയോ.അസ്ത്യഹം 57

ഏകോ വാരിജബാന്ധവഃ ക്ഷിതിനഭോ വ്യാപ്തം തമോമണ്ഡലം
ഭിതാ ലോചനഗോചരോ.അപി ഭവതി ത്വം കോടിസൂര്യപ്രഭഃ
വേദ്യഃ കിന്ന ഭവസ്യഹോ ഘനതരം കീദ്യഗ്ഭവേന്മത്തമ
സ്തുതർവം വ്യപനീയ മേ പശുപതേ സാക്ഷാത് പ്രസന്നോ ഭവ 58

ഹംസഃ പദ്മവനം സമിച്ചതി യഥാ നീലാംബുദം ചാതകഃ
കോകഃ കോകനദപ്രിയം പ്രതിദിനം ചന്ദ്രം ചകോരസ്തഥാ
ചേതോ വാഞ്ചതി മാമകം പശുപതേ ചിന്താർഗമ്യം വിഭോ
ഗൗരീനാഥ ഭവത്പദാബ്ജയുഗലം കൈവല്യസൗഖ്യപ്രദം 59

രോധസ്നോയഹൃതഃ ശ്രമേണ പഥികശ്ചായാ. തരോർവൃഷ്ടിതോ
ഭീതഃ സ്വസ്ഥഗൃഹം ഗൃഹസ്ഥമതിഥിർദീനഃ പ്രഭും ധാർമികം
ദീപം സന്തസാകുലശ്ച ശിഖിനം ശീതാവൃതസ്ത്വം തഥാ
ചേതഃ സർവഭയാപഹം വ്രജ സുഖം ശംഭോഃ പദാംഭോരുഹം 60

അങ്കോലം നിജബീജസന്തതിരയസ്കാന്തോപലം സൂചികാ
സാധീ നൈജവിഭും ലതാ ക്ഷിതിരുഹം സിന്ധുഃ സരിദല്ലഭം
പ്രാപ്നോതീഹ യഥാ തഥാ പശുപതേഃ പാദാരവിന്ദദായം
ചേതോവൃത്തിരുപേത്യ തിഷ്ഠതി സദാ സാ ഭക്തിരിത്യച്യുതേ 61

ആനന്ദാശ്രുഭിരാതനോതി പുലകം നൈർമല്യതച്ചാദനം
വാചാ ശബ്ദമുഖേ സ്ഥിതിശ്ച ജാരാപൂർത്തി. ചരിത്രാമൃതൈഃ
രൂദ്രാക്ഷൈർഭസീതേന ദേവ വപുഷോ രക്ഷാ. ഭവദ്ഭാവനാ
പര്യങ്കേ വിനിവേശ്യ ഭക്തിജനനീ ഭക്താർഭകം രക്ഷതി 62

മാർഗാവർതിതപാദുകാ പശുപതേരങ്ഗസ്യ കുർചായതേ
ഗണ്യുഷാംബുനിഷേചനം പുരരിപോർദിവ്യാഭിഷേകായതേ
കിംചിദ്ഭക്ഷിതമാംസശേഷകബലം നവ്യോപഹാരായതേ
ഭക്തിഃ കിം ന കരോത്യഹോ വനചരോ ഭക്താവതംസായതേ 63

വക്ഷസ്താഡനമതകസ്യ കഠിനാപസ്മാരസമ്മർദനം
ഭൃത്യപ്രത്യുടനം നമസ്സുരശിരഃകോടീരസംഘർഷണം
കർമ്മേദം മൃദുലസ്യ താവകപദദന്ദസ്യ ഗൗരീപതേ
മച്ഛേതോമണിപാദുകാവിഹരണം ശംഭോ സദാങ്ഗീകുരു 64

വക്ഷസ്താഡനശങ്കയാ വിചലിതോ വൈവസ്യതോ നിർജരാഃ
കോടീരോജ്ജ്വലരത്നദീപകലികാനീരാജനം കുർവതേ
ദൃഷ്ട്വാ മുക്തിവധുസ്തനോതി നിഭൃതാശ്ലേഷം ഭവാനീപതേ
യച്ഛേതസ്സവ പാദപർമഭജനം തസ്യേഹ കിം ദുർലഭം 65

ക്രീഡാർഥം സൃജസി പ്രപഞ്ചമഖിലം ക്രീഡാമൃഗാസ്തേ ജനാഃ
യത്കർമാചരിതം മയാ ച ഭവതഃ പ്രീത്യേ ഭവത്യേവ തത്
ശംഭോ സ്വസ്യ കുതുഹലസ്യ കരണം മച്ഛേഷ്ടിതം നിശ്ചിതം
തസ്മാന്മാമകരക്ഷണം പശുപതേ കർതവ്യമേവ തായാ 66

ബഹുവിധപരിതോഷബാഷ്പപുര
സ്ഫുടപുലകാങ്കിതചാരുഭോഗഭൃമിം
ചിരപദഫലകാക്ഷിസേവ്യമാനാം
പരമസദാശിവഭാവനാം പ്രപദ്യേ 67

അമിതമുദമൃതം മുഹൂർദ്ദുഹന്തീം
വിമലഭവത്പദഗോഷ്ഠമാവസന്തീം
സദയ പശുപതേ സുപുണ്യപാകാം
മമ പരിപാലയ ഭക്തിധേനുമേകാം 68

ജഡതാ പശുതാ കലങ്കിതാ
കുടിലചരതാം ച നാസ്തി മയി ദേവ
അസ്തി യദി രാജമൗലേ
ഭവദാഭരണസ്യ നാസ്തി കിം പാത്രം 69

അരഹസി രഹസി സ്വതന്ത്രബുദ്ധ്യാ
വരിവസിത്യം സുലഭഃ പ്രസന്നമൂർതിഃ
അഗണിതഫലദായകഃ പ്രഭുർമേ
ജഗദധികോ ഹൃദി രാജശേഖരോ.അസ്തി 70

ആരൂഢഭക്തിഗുണകുഞ്ചിതഭാവചാപ
യുക്തൈഃ ശിവസ്മരണബാണഗണൈരമോഘൈഃ
നിർജിത്യ കിൽബിഷരിപുൻ വിജയീ സുധീന്ദ്രഃ
സാനന്ദമാവഹതി സുസ്ഥിരരാജലക്ഷ്മീ 71

ധ്യാനാഞ്ജനേന സമവേക്ഷ്യ തമഃപ്രദേശം
ഭിതാ മഹാബലിഭിരീശ്വരനാമമന്ത്രൈഃ
ദിവ്യാശ്രിതം ഭുജഗഭുഷണമുദാഹന്തി
യേ പാദപദ്മമിഹ തേ ശിവ തേ കൃതാർഥമാഃ 72

ഭുദാരതാമുദവഹദ്യദപേക്ഷയാ ശ്രീ
ഭുദാര ഏവ കിമതഃ സുമതേ ലഭസ്യ
കേദാരമാകലിതമുക്ലിമഹൗഷധീനാം
പാദാരവിന്ദജനം പരമേശ്വരസ്യ 73

ആശാപാശക്ലേശദുർവാസനാദി
ഭേദോദ്യുക്തൈർദിവ്യഗന്ധൈരമന്ദൈഃ
ആശാശാടീകസ്യ പാദാരവിന്ദം
ചേതഃപേടീ. വാസിതാം മേ തനോത്യ 74

കല്യാണിനാം സരസചിത്രഗതിം സവേഗം
സർവേങ്ഗിതശ്ശ്ചമനഘം ധ്രുവലക്ഷണാഢ്യം
ചേതസ്സുരങ്ഗമധിരൂഹ്യ ചര സ്മരാരേ
നേതഃ സമസ്തജഗതാം വൃഷഭാധിരൂഢ 75

ഭക്തിർമഹേശപദപുഷ്പകരമാവസന്തീ
കാദംബിനീവ കുരുതേ പരിതോഷവർഷം
സമ്പൂരിതോ ഭവതി യസ്യ മനസ്തടാക
സ്തജ്ജന്മസസ്യമഖിലം സഫലം ച നാ.അന്യത് 76

ബുദ്ധിഃസ്ഥിരാ ഭവിതുമീശ്വരപാദപദ്മ
സക്താ വധൂർവീരഹിണീവ സദാ സ്മരന്തീ
സദ്ഭാവനാസ്മരണദർശനകീർത്തനാദി
സമ്മോഹിതേവ ശിവമന്ത്രജപേന വിന്തേ 77

സദുപചാരവിധിഷ്ഠാനുബോധിതാം
സവിനയാം സഹൃദയം സദുപാശ്രിതാം
മമ സമുദ്ധര ബുദ്ധിമിമാം പ്രഭോ
വരഗുണേന നവോഢ്യവധുമിവ 78

നിത്യം യോഗിമനഃ സരോജദലസഞ്ചാരക്ഷമസ്താത്ക്രമഃ
ശംഭോ തേന കഥം കഠോരയമരാഢ്യാക്ഷഃകവാടക്ഷതിഃ
അത്യന്തം മൃദുലം താദങ്ഘ്രീയുഗലം ഹാ മേ മനശ്ചിന്തയ
ത്യേതല്ലോചനഗോചരം കുരു വിഭോ ഹസ്തേന സംവാഹയേ 79

ഏഷ്യത്യേഷ ജനി. മനോ.അസ്യ കഠിനം തസ്മിന്നടാനീതി മ
ദ്രക്ഷായൈ ഗിരിസീ.നി കോമലപദന്യാസഃ പുരാഭ്യാസിതഃ
നോചേദ്ദിവ്യഗൃഹാന്തരേഷു സുമനസ്സൽപേഷു വേദ്യാദിഷു
പ്രായഃ സത്സു ശിലാതലേഷു നടനം ശംഭോ കിമർഥം തവ 80

കംചിത്കാലമുമാമഹേശ ഭവതഃ പാദാരവിന്ദാർചനൈഃ
കംചിദ്ധ്യാനസമാധിഭിശ്ച നതിഭിഃ കംചിതകഥാകർണനൈഃ
കംചിത് കംചിദവേഷണൈശ്ച നൃതിഭിഃ കംചിദുശാമീദ്യുശീം
യഃ പ്രാപ്നോതി മുദാ തദർപിതമനാ ജീവൻ സ മുക്തഃ ഖലു
81

ബാണതാം വൃഷഭത്വമർധവപുഷാ ഭാര്യാത്വമാര്യാപതേ
ഘോണിതാം സഖിതാ മുദങ്ഗവഹതാ ചേത്യാദി രൂപം ദധൗ
ത്വത്പാദേ നയനാർപണം ച കൃതവാൻ തദ്ദേഹഭാഗോ ഹരിഃ
പുജ്യാത്പുജ്യതഃ സ ഏവ ഹായ് ന ചേത് കോ വാ തദാന്യോ.അധികഃ 82

ജനനമൃതിയുതാനാം സേവയാ ദേവതാനാം
ന ഭവതി സുഖലേശഃ സംശയോ നാസ്തി തത്ര
അജനിമമൃതരൂപം സാംബമീശം ഭജന്തേ
യ ഇഹ പരമസൗഖ്യം തേ ഹായ് ധന്യാ ലഭന്തേ 83

ശിവ തവ പരിചര്യാസന്നിധാനായ ഗൗര്യാ
ഭവ മമ ഗുണധുര്യാം ബുദ്ധികന്യാം പ്രദാസ്യേ
സകലഭുവനബന്ധോ സച്ചിദാനന്ദസിന്ധോ
സദയ ഹൃദയഗേഹേ സർവദാ സംവസ താം 84

ജലധിമഥനദക്ഷോ നൈവ പാതാലഭേദീ
ന ച വനമൃഗയായാം നൈവ ലുബ്ധഃ പ്രവീണഃ
അശനകുസുമഭൂഷാവസ്ത്രമുഖ്യാം സപര്യാം
കഥയ കഥമഹം തേ കൽപയാനീന്ദുമൗലേ 85

പുജാദ്രവ്യസംഗ്രദ്ധയോ വിരചിതാഃ പുജാം കഥം കുർമഹേ
പക്ഷിതാം ന ച വാ കിടിത്വമപി ന പ്രാപ്തം മയാ ദുർലഭം
ജാനേ മസ്തകമങ്ഘ്രിപല്ലവമുമാജാനേ ന തേ.അഹം വിഭോ
ന ശ്യാതം ഹായ് പിതാമഹേന ഹരിണാ തത്തേന തദ്ദൃപിണാ 86

അശലം ഗരലം ഫണീ കലാപോ
വസനം ചർമ്മ ച വാഹനം മഹോക്ഷഃ

മമ ദാസ്യസി കി. കിമസ്തി ശംഭോ
തവ പാദാംബുജഭക്തിമേവ ദേഹി 87

യദാ കൃതാംഭോനിധിസേതുബന്ധനഃ
കരസ്ഥലായഃകൃതപർവതാധിപഃ
ഭവാനി തേ ലങ്ഘിതപദ്മസംഭവഃ
തദാ ശിവർചാസ്തുവഭാവനക്ഷമഃ 88

നതിഭിർനൂതിഭിസ്സമീശപുജാ
വിധിഭിർധ്യാനസമാധിഭിർന തുഷ്ടഃ
ധനുഷാ മുസലേന ചാഗ്മഭിർവാ
വദ തേ പ്രീതികരം തഥാ കരോമി 89

വചസാ ചരിതം വദാമി ശംഭോ
രഹമുദ്യോഗവിധാസു തേ.അപ്രസക്തഃ
മനസാ കൃതിമീശ്വരസ്യ സേവേ
ശിരസാ ചൈവ സദാശിവം നമാമി 90

ആദ്യാ.അവിദ്യാ ഹൃദ്ഗതാ നിർഗതാസീ
ദിദ്യാ ഹൃദ്യാ ഹൃദ്ഗതാ താത്പ്രസാദാത്
സേവേ നിത്യം ശ്രീകരം താത്പദാബ്ജം
ഭാവേ മുക്തേർഭാജനം രാജമൗലേ 91

ദുരീകൃതാനി ദുരിതാനി ദുരക്ഷരാണി
ദൗർഭാഗ്യദുഃഖദുരഹംകൃതിദുർവചാംസി
സാരം തദ്ദീയചരിതം നിതരാം പിബന്തം
ഗൗരീശ മാമിഹ സമുദ്ധര സത്കടാക്ഷൈഃ 92

സോമകലാധരമൗലൗ
കോമലഘനകന്ധരേ മഹാമഹസി
സ്വാമിനി ഗിരിജാനാഥേ
മാമകഹൃദയം നിരന്തരം രമതാം 93

സാ രസനാ തേ നയനേ
താവേവ കരൗ സ ഏവ കൃതകൃത്യഃ
യാ യേ യൗ യോ ഭർഗം
വദതീക്ഷേതേ സദാർചതഃ സ്മരതി 94

അതിമൃദുലൗ മമ ചരണാ-
വതികഠിനം തേ മനോ ഭവാനീശ

ഇതി വിചിക്രിസാം സംതുജ
ശിവ കഥമാസീർഗിരൗ തഥാ പ്രവേശഃ 95

ധൈര്യോക്യുശേന നിഭൃതം
രഭസോദാക്യുഷ്യ ഭക്തിശൃങ്ഖലയാ
പുരഹര ചരണാലാനേ
ഹൃദയമദേദം ബധാന ചിദ്യന്ത്രൈഃ 96

പ്രചരത്യഭിതഃ പ്രഗത്ഭവ്യന്ത്യാ
മദവാനേഷ മനഃ കരീ ഗരീയാൻ
പരിഗൃഹ്യ നയേന ഭക്തിരജ്ജ്വാ
പരമ സ്ഥാണുപദം ദൃഢം നയാമുഃ 97

സർവാലംകാരയുക്താം സരലപദയുതാം സാധുവ്യന്താം സുവർണാം
സദ്ഭിഃസംസ്തായമാനാം സരസഗുണയുതാം ലക്ഷിതാം ലക്ഷണാഢ്യുതാം
ഉദ്യദ്ഭൂഷാവിശേഷാമുപഗതവിനയാം ദ്യോതമാനാർഥരേഖാം
കല്യാണീം ദേവ ഗൗരീപ്രിയ മമ കവിതാകന്യകാം ത്വം ഗൃഹാണ
98

ഇദം തേ യുക്തം വാ പരമശിവ കാരുണ്യജലധേ
ഗതൗ തിര്യഗൃപം തവ പദശിരോദർശനധിയാ
ഹരിബ്രഹ്മാണൗ തൗ ദിവി ഭൂവി ചരന്തൗ ശ്രമയുതൗ
കഥം ശംഭോ സാമിൻ കഥയ മമ വേദ്യോ.അസി പുരതഃ 99

സ്തോത്രേണാലമഹം പ്രവച്മി ന മൃഷാ ദേവാ വിരിഞ്ചാദയഃ
സ്തുത്യാനം ഗണനാപ്രസങ്ഗസമയേ താമഗ്രഗണ്യം വിദുഃ
മാഹാത്മ്യാഗ്രവിചാരണപ്രകരണേ ധാനാതുഷസ്തോമവ
ദ്ധുതാസ്താം വിദുരുത്തമോത്തമഫലം ശംഭോ ഭവന്തേവകാഃ 100

ഇതി ശ്രീമച്ചങ്കരാചാര്യവിരചിത ശിവാനന്ദലഹരീ സമാപ്താ